


SIAURIT



LITOUŠKI / BIELARUSKI 2-MIESIAČNIK
THE LITHUANIAN*WHITERUTHENIAN 2-MONTHLY

DOBRY SPOSAB NAŬCYCCA ČYTAĆ PABIEĲARUSKU

Kali pa dž jo huk i, dyk, za-
miest dž, pišuć dz (ale vymaŭ-
lajuć dž): kadź, ale — kadzi,
zajedź — zajedzi, viedź — vie-

dzi (Biez maje viedzi ničoha
nie rabi). Šmat prykładaŭ na
heta jościeka vyšej la jinšych
litoraŭ.

ČAMU Ź MNIE NIA PIEĆ?

Čamu Ź mnie nia pieć,
Čamu Ź nia hudzieć,
Kali ũ majej chatańcy
Paradak idzieć?

Čamu Ź mnie nia pieć,
Čamu Ź nia hudzieć —
Muška na akoncu
Ŭ cymbaliki tnieć?
Čamu Ź mnie nia pieć,
Čamu Ź nia hudzieć —
Pavučok na ściency
Krosiency snujeć?

Čamu Ź mnie nia pieć,
Čamu Ź nia hudzieć —
Parsiučok pad łaŭkaj
Bulbačku skrabieć?
Čamu Ź mnie nia pieć,
Čamu Ź nia hudzieć —
Piatušok na śmietničku
Ziarniatki dziaŭbieć?

Čamu Ź mnie nia pieć,
Čamu Ź nia hudzieć —
Sučačka na łyčku
Chatku ścieražeć?

Biełaruskija litary razhledža-
ny ũ hetym artykule ũ nastup-
nym paradku: a, m, t, b, u, k,
d, o, v, n, i, h, p, s, r, č, ch,
z, l, ł, e, š, c, ž, ũ, y, j, dž, g,
f, ű, ć, ś, ź, dź.

Biełaruskaja łacinica z pa-
radku (litary vialikija j mały-
ja): A a, B b, C c, Č č, D d,
E e, O o, G g, H h, Ch ch, I i, J j,
Y y, K k, L l, Ł ł, M m, N n, ű,
P p, F f, R r, S s, Ś ś, Š š, T t,
U u, Ŭ ũ, V v, Z z, Dz dz, Ž ž, Dź dź.

Napisaŭ J. St.

~~~~~

**Vialikalitoŭskaja (Biełaruskaja) kucharka.** Vydała M. Stankie-  
vičycha, u Niu Jorku 1959 h., cana 75 centaŭ. Hetkim paradkam ma-  
jem pieršuju knižku biełaruskuju ũ gastronomičnaj halinie. Ale he-  
tym značeńnie knižki Stankievičyšnaj nie abmiežujecca. Jana maje  
bołšaje praktyčnaŭe značeńnie. Našyja spadaryni-haspadyni starajuc-  
ca varyć zdarovuju, sytnuju j smačnuju ježu, bo hetkaja ježa pryčy-  
niajecca da fizyčnaha j duchovaha zdarouja. Kab dobra varyć, tre-  
ba viedać jak varyć; a dzieła taho što nielha ũsiaho pomnieć, treba  
časami zahladać da kucharskaje knižki. Dykže, zamiest zahladać da  
po'lskaj albo amerykanskaj knižki, katoryja nieprytarnavanyja da  
našych przyvyčak, našych smakaŭ, majem knižku biełaruskuju. U joj  
pakazana, jak varyć roznyja biełaruskija stravy, miasnuju ježu, ha-  
rodninu, ježu biaz miasa, sałodkuju ježu, sadovinu j napitki. Vypisa-  
(Praciah na 3-iaj bačynie vokładki)

# SIAŪBIT

Litoŭski (Biełaruski)  
dvumiesiačnik

# The SOWER

The Litvanian (Whiteruthenian)  
bimonthly

---

Authorized as Second Class Mail, Post Office Department, New York, U.S.A.

---

Č a s a p i s K a t a l i c k a - H r a m a d z k i

---

1959, listapad-sniežań

Nr. 6 (11)

November-December 1959

---

Padpiska na hod 70 centaŭ, cana adnaho ekzemplaru 15 c.

---

Adress: Rev. F. Czerniawski, 118 Market St., Amsterdam, N. Y., U. S. A.

---

**REDAKCYJA „SIAŪBITA” ŽADAJE SVAJIM ČYTAROM  
VIASIOŁYCH KALAD i ŠČAŚLIVAHA 1960-ha NOVAHA HODU!**

---

~~~~~  
Č czytajecca jak polskaje „cz”: čytać = czytać. Š czytajecca jak
polskaje „sz”: šapka = szapka. Ž czytajecca jak polskaje „ż”: żyta
= żyta. Ŭ czytajecca jak angielskaje „w”: hałoŭka, byŭ. V czytajecca
jak polskaje „w”: vada = wada.

~~~~~  
**U NOČNUJU CIŠ LACIĆ HOŁAS ZVYŠ...**

**I.**

Takija piajaŭni, poŭnyja radaści j viasiella, ražlahajucca nočy  
na Pastyrcy pa ŭsich šwiatyniach pa ŭsim šwiecie, bo zapraŭdy „U  
nočnuju ciš...”, tady, kali ŭsia pryroda ŭ hłybokim zimovym śnie  
była zanuryŭšysia, pryšoŭ na šviet Jezus Chrystus, a ŭbohija pastu-  
chi pašpiašylisia da Jaho, kab addać čeść navanarodžanamu Zbavi-  
cielu: „Pastuški prybyvajcie — Jamu ŭdziačna pryhravajcie, jak Pa-  
nu našamu”.

Siahodnia abchodzim uračystuju pamiatku narodžeŭnia Pana Je-  
zusa. Hetaha dnia, da katoraha irvalisia sercy patryarchaŭ, katoraha  
z tuhoj čakaŭ uvieś ludzki rod. Chaj ciešycca našaje serca ŭ siahod-  
niašnim dniu! Staŭma pierad tym ubohim žołabam, z katoraha Bo-  
žaje Dzicianio zdajecca vyciahavaje ručki da nas i kliča: „Chadziecie  
da Mianie ŭsie, katoryja abciažaranyja, a Ja vam dam chaładok”.

Ady ciešycca j dziakavać treba za ŭsio, što nam dobraha ždziejaŭ  
Jezus Chrystus. A jakija dabradziejaŭni zrabiŭ nam Zbaviciel? Ab  
hetym padumajem u hetaj navuccy.

1. Naradžeńniam Svajim daŭ Zbaviciel dovad Svaje vialikaje da nas miłaści — 1-je dabradziejańnie.

2. Naradžeńniam Svajim padvyššyŭ nas Zbaviciel i padniaŭ hodnaść ludzkiju — 2-je dabradziejańnie.

Svajim naradžeńniam daŭ nam Zbaviciel dovad Svaje biazmier-naje da nas miłaści. Kab hetu miłaść Zbaviciela da nas lapiej zrazu-mieć, prypomnim sabie, jak smutna vyhladała na świcie pierad Jaho naradžeńniam.

Uvabrazim sabie čalavieka, katory apynuŭsia niejdzie ŭ pušcy, u našym lesie, a voś prychodzie ciomnaja noć, i nia viedaje padarožny, kudy paviarnucca, bo nijakaje darohi nia vidać. U hetaj časinie čuje klič: „Siudy da mianie — tut daroha!” Jakoje-ž dabradziejańnie było-b tamu bładziačamu padarožnamu! U padobnym pałažeńniu byŭ uvieś ludzki rod pierad prychodam na šviet Zbaviciela. Aprača Izraelskaha narodu, usie narody bładzili ŭ ciemnocy — nia znali praŭdzivaha Bo-ha — niaviedali, našto żyvuć na ziamli, nia viedali, što jich čakaje pa šmierci. Nia znali praŭdzivaha Boha i dzieła taho ścili jak Boha rašli-ny, żyvioŭ, kamieńnie i malilisia da sonca, miesiaca j zorkaŭ. Nia viedali, našto żyvuć na świcie, dziełataho addavalisia raspuście. Du-mali, što navat najhoršaj raspustaju addajuć bažkom miłuju čeś. Nia mieli paniaćcia ab hodnaści dziavočaha žyćcia. Voś jak mocna by-ła ŭpaŭsy ludzkaja duša, abraz Boży! Pahanie nia mieli nijakaha pa-niaćcia ab šviataści suženstva. Strašnaja była dola žančyny ŭ henym časie. Była jana snadziaj u rukach časta lutaha muža. Moh jaje vy-hnać kaŭnaje časiny z domu, moh jaje pryznačyć na ciažkija raboty, moh jaje pradać, zamianić na jinšuju. Taksama ŭ Izraelcaŭ muž moh dać svajoj žoncy razvodny list i z druhoj ažanicca. Što da narodža-nych dzieciej, to bačka byŭ nieabmiežanym panam jich žyćcia j šmier-ci. Kali jamu dzicio nie padabałasja, moh jaho zamaryć hoładam, pradać albo zabić.

Dzieła taho niama dziva, što ludzki rod, nia majučy vychadu z ta-to stanu, tužyŭ, čakajučy Zbaviciela, katory moh-by padniać z ta-koha prykraha stanu i pakazać darohu da praŭdzivaha Boha j ščaś-cia. Tuju tuhu ludzkoha rodu za Zbavicielam vykazaŭ prarok Izajaš, kali, hledziačy ŭ nieba, kazaŭ: „Spuściecie niabiosy rasu ž vierchu, a bołaki chaŭ spuścić iz daždžom spraviadlivaha”.

Siarod takoha ciažkoha stanu ūsiaje ludzkaści pryšoŭ na šviet Zbaviciel, kab ratavać narod, bo načaj byli-b usie zahinuli na veki. Pryšoŭ da nas jak dzicianio, lažaŭ u žołabie i płakaŭ, jak jinšyja dzie-

ci. Ludzi časta płačuć dziela svajho bolu — Zbaviciel płaču ž litašci nad našaj niaščasnaj dolaj. Ludzi płačuć nad sobskimi hrachami — Zbaviciel płaču nad hrachami ūsiaho ludzkoha rodu.

Bol pranikaje serca kažnaha praŭdzivaha chryścianina, kali pry-pomnie płačućaha Zbaviciela.

Adhetul paznaj, jakoje vialikaje musila być zło, u jakoje lučyŭ ludzki rod, što tolki Zbaviciel, Jahonyja muki j śmierć patrapili zachavać ad viečnaj kary. Ci nie vialikaja miłaść, jakuju Zbaviciel wykazaŭ?

Taja miłaść Zbaviciela da nas jašče balej nam akažacca, kali pry-pomnim, u jakoj biadzie j panižeńniu pryšoŭ na šviet. „Jak uboha narodžany, płača ŭ stajni pałożany. Ady Jaho siahodnia paciašajma!”

Niama dziciaci takoha biednaha, katoraje-b u časinu prychodu na šviet nia mieła ciopłaj chatki, łožka j paścieli, a Dziciatka Jezus, katoramu ūvieś šviet na pasłuhach, ciarpieŭ choład u časinu nara-džeńnia. Nie miakkoje pasłańnie ani kaštoŭnyja ūbory Jaho atulajuć, nie, ūbohija tolki połački. A ludzkija sercy, katoryja tak žadajuć usialakich vyhadaŭ svajmu ciełu, jak-ža nia stydajuca, kali ŭ duchu hlanuć na Zbaviciela ŭ žoľabie lažaćaha. I dziela čaho — moh-by nie adzin papytacca — prychodzie na šviet Zbaviciel jak słaboje dzicianio? Čamu nie jak vyrosły čaľaviek? Jak dzicianio prychodzie na šviet, kab nas svajoj niavinnašciaj dziciaćaj pryciahnuć da siabie. Viedama, što da vialikich, vysokich panoŭ kažny čaľaviek ž niejkim stracham, niašmieľašciaj padchodzie — nakš da prostaha, niavinnaha dziciaci. Jaho prynadnaść, prašcinia ducha j niavinnaść serca dziŭny čar na kažnaha z nas robiać. Dziela taho-ž i anioły, kali prynieśli pastuškom navinu ab naradžeńniu Zbaviciela, tak da jich adazvalisia: „Znojdziecie dziciatka spavitaje ŭ połački”. A što na heta pastuški? Ustajuć i jduć, kab abačyć dzicio i Jamu addać pakłon. Kali-b paćuli, što Zbaviciel naradziŭsia jak vialikaha vaľadara syn, što jamu pryhatavany pasad i jaho dastojnyja abštupajuć, nie pajšli-b pakłanicca nova-narodžanamu.

Niavymoŭnuju miłaść i ūdziaćnaść Zbavicielu mieŭ św. Haronim. Za haspodu jon vybraŭ piaćoru blizka žoľaba Zbavicielevaha i ŭ tej piaćory prażyŭ 38 hod. Tam časta ŭ duchu pravodziŭ miľuju razmovu ž Dziciatkam Jezus. „Jak tolki hlanu na miesca — kazaŭ šviaty — dzie moj Zbaviciel naradziŭsia, tolki razoŭ maju ž Jim saľodkaju razmovu”. „Ach Panie Jezu! havaryŭ da Jaho, jak-ža Tabie adpłaću?

I zdaralasja mnje časta, jak-by dziciatka Jezus adkazavała: „Ja žadaju tolki toho, kab Mnie byŭ udziačny i vierna Mnie służyŭ”.

## II.

Naradžeńniam Svajim Pan Jezus nas vyvyššyŭ. „Miłaść Tvoja ŭčyniła, kab čaławieka vyvyššyła pad niabiosy empirskija”.

Syn Boży staŭsia čaławiekam, kab ludzi stalisia Synami Bożymi. Mukami j Svajej śmierciaj vysłużyŭ nam Pan Jezus łasku ŭświačajućuju, katoraja ačyščaje z hrechů i hetym robić nas dziećmi, pryjacielami Boha. Ci nie vialikaja hodnaść, vyvyššeńnie čaławieka? Ci moža čaławiek vydumać bolšuju j sałodšuju miłaść? Ludzi wielmi dbajuć ab ludzkaju pryjaźń — tak ab joj rupiacca. A adnak-ža ludzkaja pryjaźń časta raščarovuje. Pryjaźń ludzkaja nie zaŭsiody ščyraya j sardėchnaja; bo što jość u bałšyni padstavaj ludzkaj pryjaźni? Ludzi pryjaźniacca dziela karyšci, dziela niejkej mety, z katoraj chavajucca, i tady takaja pryjaźń niaščyraya, časta byvaje sałodžana tysiačami sałodkich słoŭcaŭ i zakrašanaja ŭsiakimi pachvałami. Nia mieniej chvalšyvaja pryjaźń, apiertaja tolki na žadzie. Takaja pryjaźń chistaje najpierš cnotu j pabožnaść, vialdzie da čućciavych kuniežnaściaŭ i ŭ kancu da raspusty. Peŭnie jość i vyniatki, bo majem i pryjacielaŭ ščyrych, adkrytych, katorych mianuje św. Piśmo: „ščaślivy, chto znajšoŭ viernaha pryjaciela”. Ale takich pryjaźniaŭ mała na śviecie. Adnaho tolki majem pryjaciela, katory nas miłaścij ustavičnaj, ščyrasť i niaźmiennaj daruje. Tym pryjacielam — Pan Jezus. Kab nam dać dovad, što serca Jahonaje zdolnaje było lubić ludzkaju pryjaźń, zapłakaŭ Zbaviciel nad śmierciaj svajho pryjaciela Łazara. Pan Jezus viedaŭ, što jaho ŭskresie z umierłych, adnak, staŭšy nad jaho hrobam i vidziačy słozy siostraŭ i jich pryjacielaŭ, „razžaliŭsia j zapłakaŭ”. Uražeńnie hetaha płachu było takaje vialikaje, što ŭsie bylyja tam pačali šaptacca miž saboj, kažuć: „Voš jak jaho lubiŭ”. Takaj pryjaźniaj pałubiŭ Pan Jezus nia tolki Łazara, ale j ciabie.

Jak-ža tamu-ž Jezusu adudziačyšsia za Jahonuju da nas miłaść i pryjaźń? Prykładam chaj budzie św. Paŭla. Voš hetaja śviataja časta padarožžavała, chadziła da Betlejemskaaha žołabu, daviedavałasja časta da hrobu Zbavicielevaha ŭ Jeruzalimie. Kali ŭstupala na toje miesca śviatoje, najpierš całavała toj kamień, katory lažaŭ la adtuliny, potym uchodziła ŭ światuju piačoru i poŭnaja miłaści całavała toje miesca, ŭ katorym było pałożana cieła Zbaviciela. Kali prystupała da św. Komuniji, dumała ab hrobie Zbaviciela i hetak moviła:

„O, Panie! Tvoj hrob taki pryhoży, vykavany ũ novaj skale i nichto ũ jim jašče nie lažaŭ! Ach ja žadaju ciapier da Tvajho stała prystupić i žadaju svajo serca Tvajim hrobam zrabіć, ale hrob majho serca wielmi zbrudžany. Užo šmat разоŭ u jaho ũlażyła hrachоŭ i dazvolіła żyć hrešnaj žadzie! O moj Jezu, prydzi j ačyści majo hrešnaje serca, kab jano stałasja hodnaje być hrobam i hodnaje być miescam supačynku Tvajho najšvіatšaha cieła”. Hetak havaryła św. Paŭla, i ni raz šmat vylivała šlozaŭ. Što praŭda nia možaš zrabіć padarožža da hrobu Pana Jezusa, ale-ž Boh nie vymahaje hetaha ad ciabie. Maješ u sabie taki švіaty hrob: tvajo sobskaje serca jość jim, da katoraha tak časta pryjmaješ Zbaviciela ũ švіatoj Komuniji. U hety hrob svajho serca zahladaj i dašladuj, ci jano čystaje j volnaje ad plamy hrachovaj. A kali začynіš u hrobie svajho serca Zbaviciela, prynіataha ũ švіatoj Komuniji, tady raskašujsia Jim, jak niekali švіataja Paŭla pry Jahonym hrobie.

**Ks. F. Č.**

### **„A D P E T R I C A T H E D R A M”**

U lipni sioleta žjaviłasja ũ druku pieršaja encyklika Papieža. Žmіest jaje: 1) Ustup „Ustavičnaja maładość Ekkleziji”; 2) „Usie abaviazany pryjmać navuku Evangeliji; bo kali jaje adkidajuć, tady ũzrušajuć asnovy praŭdy, praŭnaści j cyvilizacyji”; 3) Ab patrebie adzinostva j suładnaści pamiž narodami dy naahuť u ludzkoj hramadzkaści; 4) Ab adžinošćvie Ekkleziji; 5) Jaho švіatašč zaklikaaje da malitvy za adzinostva i rost Božaha Haspadarstva na ziamli. — Malitva hetkaja: „Švіaty Voјča, uścieraży ũ jimia Svajo tych, što mnie daŭ, kab byli adno, jak my... Ušviaci jich u praŭdzie: praŭda heta Tvajo slova... I nia tolki za hetych malusia, ale j za tych, što, dzіakujučy jichniamu slovu, uvіerać u mіanie... chaj daskanalacca adžinostvam”. Papiež Jan XXIII.

### **A B Z A D Z I N O Č A ņ N I U E K K L E Z I J A Ŭ**

U Venecyi maje adbycca konferencyja ekklezijalnych pradstaŭnikоŭ katalickich i pravasłaŭnych. Na konferencyju ad pravasłaŭnych majuć pryjechać: prof. dr. Amilkar Alivizatos iz Aten, O. Flo-raŭski z Paryžu, prof. Chryzostom Konstantynidas, kolki ad aŭtokiefalnych pravasłaŭnych Ekklezijaŭ Hrecyi, Armenii, Persii, Iraku, Libanu, ad Jakobitaŭ, Nestoranaŭ i Koptaŭ iz Egiptu j Albanii.

J. Em. Kardynał Tysseran zaznačyŭ, što Rym nia choča j nia dumaje prahlynuć Pravasłaŭnaj Ekkleziji, ale zadžinočycca, a braty z Uschodu buduć mahčy ũ poŭnaj miery zachavać usie pravy j pryvi-

leji, a taksama toje, što nia jošć suproci dogmataŭ Katalickaj Ekkleziji.

Atanagoras I, arcybiskup pravasaŭny Konstantynopolu i patryarcha ekumeničny Ekkleziji hreckaj, skazaŭ: „Aznajmleńnie sklikańnia ekumeničnaha Suboru z inicjatyvy Papieža Jana XXIII jošć čudasnaja j vialikaja ideja. Vitajuć jaje ŭ šwiecie pravasaŭnym. Vynikam takoha Suboru moža być niaźmiernaje dabro ludzkaści; ad pieršaje časiny pryjmajem hetuju inicjatyvu jak najprychilniej”. Pry hetym dadaŭ, što nia bačyć vialikich цяžkaściaŭ da zadzinočańnia Ekklezijaŭ. „Majem taho-ž samaha Pana Jezusa, tuju samuju Evangeliju, tych samych mučańnikaŭ. Majem tuju-ž samuju Matku Božuju, Najśviatšuju Dziavicu Maryju. Pierad Ekklezijaj Katalickaj i pierad Ekklezijaj Pravasaŭnaj taja samaja problema zmahańnia z religijnaj abyjakavaścij, z matarjalizмам i ateizмам. Kryžavyja darohi tyja samyja, jak i taja samaja viera”.

Kali korespondent hazety papytaŭ, ci padzieŭ nia staŭsia z pryčynaŭ palityčnych? Jon adkazaŭ: „Ale. Byli heta pryčyny historyčnyja, siahodnia niajisnujučyja. Ja iz svajho boku, kab dać dovad i znak dobrej voli, zahadaŭ prymasu pravasaŭnamu abiedźvich Amerykaŭ, arcybiskupu Jakobisu, zrabić vizytu Papiežu i pieradać majo pryvitańnie”. U dašym praciahu Patryarch Atanagoras čvierdziŭ jašče raz, što nia bačyć roźnicaŭ miž vieraj i vyznańniam Rymska-Katalickim i Pravasaŭnym. „Niekataryja idyjotyčnyja dogmaty” — skazaŭ dasłoŭna — z vyniatkam tych, jakija ŭ vapošnim časie byli ahałošany Papiežam. Ale i ŭ hetych miežach, kali chodzie ab zadzinočańnie, možna budzie parazumiecca. Pry hetym zaznačyŭ, što Biazvinnae Začaćcie i Ūniebaŭziaćcie Matki Božaj u pravasaŭnych jisnujuć jak praŭdy ŭjaŭlenyja, tolki nia majuć dogmatyčnaha charakteru, kaniečnaha da zbaŭleńnia dušy”.

I jašče paŭtaraŭ: „Nie razumna zastavacca pry padziele, kali ūsie razam majem abaviazak baranić toj samy kryž, tych samych praviłaŭ, tych samych symbolaŭ”.

Suproci staviacca mnichi Athosu (Afonu) i z za zialeznaj zasłoŭny ŭ Rasiji, Baŭharyji, Rumyniji j Juhašlavi.

U Ameryccy pravasaŭnyja ŭ bałšyni zhadžajuca z pahladam Atanagorasa. Tolki niekataryja žadali-b, kab i protestantaŭ na Subor paprasili. Rym bačyć, što miž pravasaŭnymi j katalikami bolej supolnaha, jak roznaha, a protestanty mała čaho supolnaha majuć jak iz katalikami, tak i z pravasaŭnymi, za šmat supiarečnaściaŭ.



Dyk ci adbudziecca Sušvietny Subor? Taki Subor adbudziecca. Kali niekataryja i nie zachoćuć uziać udziełu, to i biaz jich abyj-dziecca. I pa pieršych siamioch supolnych suborach u katalickaj Ekleziji sušvietnyja subory adbyvalisia.

**F. Čuchnaŭski**

### **PAKIDAJUĆ NAS...**

**Pamier Dr. Al. Vorsa.** 2 listapada pamier u Niu Jorku Dr. Alak-sandra Vorsa. Pamier nieŭspadzieŭki, majučy 63 hady. Pachavany na biełaruskim mohilniku la Niu Brunśviku ŭ Stejcie Niu Džersi. Paści-vaje j pracaŭlivaje žyćcio svaje Niaboščyk praviou jak ščyry biełaruski pracavieŭ i patryjot. Byŭ vučycielam Biełaruskaje Gimnaziji, dyrektaram Biełaruskaje Gimnaziji i školnym spektaram biełaruskim Navahradzkaha pavietu. Usie znajučyja Jaho Biełarusy iz ščyrym žalam iž Jim rastalisia.

**P a c h o v i n y.** Sioleta 18 kajstryčnika pamierła ŭ wieku 85 hod šviatoj pamiaci Paŭlina A d a m o v i č y c h a (dziavockaje prožviš-ča Ivaškievičanka). Pachoviny adbylisia 21 kajstryčnika. Religijnaja pasluhi adpraŭlaŭ šviatar F. Čarniaŭski ŭ łacinskim abradzie z mah-čymymi dadatkami ŭ biełaruskaj movie. Adpraŭlaŭ u polskim kaściele šviatoha Stanisłava ŭ Niu Jorku ŭ vasyście dvuch polskich ksian-dzoŭ.

Podle zvyčaju amerykanskaha, u kaściele byli razdavanyja ab-razki z nastupnoj malitvaj: „Usiemahutny Boža, maj žlitavaŭnie nad dušoju, što zyšla z hetaha švietu ŭ nadzieji na žyćcio viečnaje.

Viečny supakoj daj joj, Boža, a šviatło niasupynnaje niachaj joj šviecić navieki. Amen”.

Hetta Redakcyja „Siaŭbita” pieradaje spahadu Mužu pamierłaj dy Synu — Spadarom Adamovičam.

### **V I A L I K A J A L I T V A**

Za ŭvies čas byćcia zadzinočanaha haspadarstva biełaruskaha, zvanaha Vialikim Kniastvam Litoŭskim, Biełaruś zvałasja Litvoju, Biełarusy — Litvoj, Ličvinami, adzin Biełarus — Ličvinom. Prymiet-nik da hetych nazovaŭ byŭ „litoŭski”. Blizu vyłučna hetak zvałasja našaja bačkaŭščyna j naš narod da 60-ych hod dzievianancataha stahodździa\*). Kali, adyli, u kancy ašminancataha stahodździa, Ra-

---

\*) Šyrej praz heta jość u čas. „Vieda” 1951 h., bač. 47.

sija zabrała Biełaruś, tady Rasijsy pačali nakidać našamu narodu nazoŭ „Biełarusy”, kraju — „Biełaruś”, kab hetak, pieršaje, nazovam zbliżyć nas da Rasijscaŭ, a, druhoje, zrabić razryŭ u śviedamju našaha narodu jaho nacyjanalnaj tradycyji. Nazoŭ Źa „Litva”, „Ličvin” Rasijsy pačali tarnavać da čysta bałckaj čaści Vialikaha Kniastva Litoŭskaha, da narodu, katory pierad tym zvaŭ siabie Źmudziaj, svoj adradženski ruch „Źmudzkim”, svaju litaraturu „Źmudzkaŭ” i h. d. Pa jakimś časie j Źmudziny pad upłyvam Rasijscaŭ pačali zvać siabie Litvoju, Ličvinami (pabałcku Lietuva, Lietuviai).

Ciapier u nas jość Źadańnie adnavić nazoŭ „Litva” i h. d., jak nacyjanalny nazoŭ našaha narodu. Ale hetamu pieraškadžaje toje, što hetym nazovam ciapier zavieć siabie narod Źmudzki, i ŭ śviecie znajuć jaho pad hetym nazovam, bo, pamiż dźviuch śvietnych vojnaŭ, jon pad nazovam „Litva” mieŭ svajo haspadarstva; nas Źa pad hetym nazovam znajuć tolki naŭčonyja humanistyja. Dyk my nia zmožam pašyryć u śviecie nazoŭ „Litva” jak nazoŭ našaha narodu.

Jaki z hetaha vychad, jaki vychad, kab zastaŭsia nam nazoŭ „Litva” i h. d. i adnačasna, kab nie miašali nas iz Źmudziny, kab nia prymali nas za jich? Vychad adzin — zvać siabie Vialikaj Litvoju, Vialikaličvinami. Kali Źmudziny, nia buduć Ličvinami, nazvali siabie Ličvinami, dyk my, Ličviny, i pahatovie možam nazvacca Vialikaličvinami. Raŭnujuć da tych (značycca Źmudzinoŭ), što zavuć siabie ciapier Litvoju, my budziem zapraŭdy Vialikaja Litva, bo našaja bałkaŭščyna kolki razoŭ bolšaja za ziamlu jichnuju. Viedama, i kažnamu budzie zrazumiela, što Vialikaja Litva jo Litva, vialikalitoŭski jo litoŭski. Z druhoja boku, kali budzie Vialikaja Litva i Litva, dyk iznoŭ budzie jasna, što pamiż hetymi dźviuma Litvami jość niejkaŭ roŭnica, a jakaja — niachaj davedujucca.

Raŭviazaŭšy hetak spravu, my nia budziem chodacca za nazoŭ z našymi miłymi susiedźmi, našaha nazovu nia buduć miašać iz nazovam jichnym, i jon budzie mieć dobruju mahčymaść dzieła svajho pašyreńnia.

Nazovam „Vialikaja Litva” my budziem demonstravać — svajim i čužym — svaju historyčnuju tradycyju. **Vialikaličvin**

## **NOVAJE PRAVA NA PRYJEZD DA ZADZINOČANYCH HASPADARSTVAŭ AMERYKI**

Sioleta Kongresmen Volters (Walters) padaŭ u Kongresie rad pa-pravak, što da pryjezdu svajakoŭ da Zadzinočanych Haspadarstvaŭ. Prajekt pryńiaty i ŭžo možna jim karystać. — Voś tyja papraŭki:

1) Muž, žonka j dzieci (da 21 hodu) hramadzian amerykanskich mohuć pryjaždžać vonkach normalnaj kvoty.

2) Syny j dački zvyš 21-ha hodu hramadzian amerykanskich — karystajuć z 2-ha piaršynstva (novaja ūstava).

3) Svajaki hramadzian amerykanskich karystajuć z 2-ha piaršynstva.

4) Muž abo žonka j dzieci žycharaŭ amerykanskich (nie hramadzian) karystajuć z 3-ha piaršynstva.

5) Braty j siostry iz žonkami albo mužami j dziaćmi karystajuć z 4-ha piaršynstva (novaja pastanova).

6) Žanatyja syny i zamužnija dački karystajuć z 4-ha piaršynstva (novaja pastanova).

7) Kongres taksama pryznaŭ niekatary lik vizaŭ vonkach (paza) normalnaj kvoty asobam, katoryja abniatyja 2, 3, 4 piaršynstvom (priority), kali jany zarejestravanyja na emigracyju pierad 31. XII. 1953 i jich prošby zarejestravanyja na emigracyju i začvierdžanyja Imigracyjnym uradam (Immigration Service) pierad 1. I. 1959 hodam.

## K R Y T Y K A I N A Š A D K A Z N A J A J E

Kolki asobaŭ z pamiž biełaruska-katalickaj emigracyji ŭ Zadzinočanych Haspadarstvach i Kanadzie wykazalisia krytyčna što da „Siaŭbita”. Tady redaktar našaha časapisu źviarnuŭsia da jich iz prošbaju pakazać zahany „Siaŭbita” i padać čym, podle jich, henyja zahany mieli-b być zamienienyja.

Na hetaje źviarnieŭnie adkazaŭ adzin sp. J. Pituška z Toronta. U svajim liście da redakcyji sp. Pituška najpierš paŭtaraje vykazanuju, uviasnu 1958 h., V. Panucevičam krytyku malunku na vokładcy „Siaŭbita”, vystupaje suproci adznačeńnia, što heta časapis „Litoŭska-Biełaruski”, hanie movu „Siaŭbita”, pišućy dasłoŭna: „naprykład chto čuŭ, kab niedzia na Biełarusi havaryłasja tak: „podla” zamiest pavodle, „skakuny i skakuchi” zamiest tancory i tancorki, „hrudok” zamiest hurtok, „umier” zamiest pámior (chiba jaki rusaciap), „piajula” zamiest śpiavačka i tamu padobnaja masa rozných dzivastoŭ”. Pryznajeć, adyli, sp. Pituška, što movu „Siaŭbita” Biełarusy razumiejuć!

Naapošku, sp. Pituška nie pryznajeć našamu časapisu prava zvacca katalicka-hramadzkim, bo choć „Praŭda, kaža jon, katalickaści tam chapaje... ale z hramadzkaścij nia ūsio ŭ paradku”. I, jak prykład, pryvodzie, što ŭ N-ru 10 „Siaŭbit” „apisaŭ hučna ab pikniku u South River”, ale što ŭ tym samym čaście „Biełaruska Amerykanski Kan-

hresovy Kamitet ładziŭ сустreču biełarusoŭ Ameryki i Kanady, „Siaŭbit” ani zaiknušsia. Vidać heta sprawa dla „Siaŭbita” — čužaja. Dyk jak-ža jon moža nazyvacca ahulna hramadzki? Jak jon moža ražličać na padtrymku maralnuju j matarjalnuju ad biełaruskaha hramadztva?” što da źmiestu „Siaŭbita”, to sp. Pituška piša: „Zmiest jość nia drenny”.

Adkazujem na krytyku sp. Pituški. — Pieršaje. Malunak na vokładcy šmat kamu padabajecca. A kamu jon nie padabajecca, chaj toj nakaža nam i budzie adzieržavać „Siaŭbit” biaz vokładki, bo časapisy byvajuc i biaz vokładki. — Druhoje. Našy praŭdzivyya nacyjanalnyja nazovy „Kryvič” i „Litva”, z jich „Ličvin”, „Litva”, „Ličviny” najdaŭžej užyvany j najśviežšy. „Biełarus” — hety nazoŭ nam naki-nieny Rasijcami. U rasijskaj historyji nam ubivali ŭ hałavy, što „ruskij narod” składajecca z „vielikorusov”, „małorusov” i „biełorusov”. Nas iz takim nazovam zaŭsiody majuć zahranicaj za biełych Rasijscaŭ. Ukrajincy razumniejšyja byli za našych adradžencaŭ, i svaju „Małorossiju” adkinuli. Redaktar „Siaŭbita” jość i budzie za tym, kab hety nazoŭ „Biełarus” adkinuć. Jon viedaje, što ciapier u poŭnaj miery hetaha zrabić niemahčyma, ale častkava pašyrać mahčyma. Kali ludzi — svaje j čužyja — buduć viedać, što naš nazoŭ „Litva”, i nať častkava buduć užyvać hety nazoŭ, to ad hetaha moža być tolki karyść. Zaznačym jašče, što, pačynajućy z N-ra 8, pad nazovam „Siaŭbita” stajić „Litoŭski (Biełaruski)”, a z hetaha kažny zrazumieje, što „Litoŭski” tut znača toje, što „Biełaruski”.

Pra movu šyrej adkaža mavavied. Tut ža adno zaznačym kryšku. Chto znaje movu svajho siała, heta nia znača, što jon znaje ũsiu movu biełaruskuju. Jak u kažnaj halinie žyćcia, dziejnaści, navuki, tak sama i ŭ movie treba ličycca z tymi, što znajuć movu lapiej — z mavaviedami. Dykže dziela taho, što ŭ nas iz biełaruskaj mavaviedaju nia ličacca, kažny časapis vydajecca svajej movaju. Sp. Pituška tak sama napisaŭ nam list svajej movaju. U movie jahonaha listu jość barbaryzmy: vyskazaŭni, adnosna časapisu, kožny (moža być i vuzkim provincyjalizmam), lentami, ziarno, ujemna (polonizm), źnieachvočaŭnie (z pol. zniechęcenie), redaktaram i hałoŭnym žurnalistam źjaŭlajecca (nikomu nie źjaŭlajecca — **Red.**) ks. F. Čarniaŭski, nie zaiknušsia i jinš. Zamiest: vykazaŭni, što da časapisu, kažny, istužkami, ziarnio, adjemna, biezachvoćcie, ... hałoŭnym žurnalistym jość, nie zahiknušsia ... Abmyłki ŭ pravapisie listu: razčaravašsia, uleści, ab pikniku u South Rivery, hodnaje uvahi, A što u tuju, bieła-

ruskaja ustanova i jinš. Zamiest: raščaravaŭsia, uleżci, ab pikniku ŭ Soŭt Ryveru, A što ŭ tuju, biełaruskaja ŭstanova.

A kali-b u movie j byli zahany, dyk ci treba dziela jich bajkata-vać časapis, da čaho zvodzie svaje ŭpiki sp. Pituška. Jak sam jon pry-znaŭ, źmiest „Siaŭbita” dobry, a zahany, u tym liku i ŭ movie, mož-na papravić; sp. Pituška, adyli, nas — i dumaju nikoha — nie piera-kanaŭ, što mova „Siaŭbita” błaħaja.

**Piknik.** Piknik mienavany ŭ nas u N-ru 10 „Siaŭbita” ŭ zaciem-cy pra vošmy „Žjezd Zadzinočaŭnia Biełaruskaj Moładzi ŭ Ameryccy”. Zaciemka zajmaje paŭ bačyny, a ŭ joj adno hetulki skazana pra pik-nik: „Žjezd pačaŭsia piknikom, katory daŭ mahčymaś šmat jakim pryjaždžomym supacyć z darohi”. Dyk niapraŭda, sp. Pituška, što „Siaŭbit” „apisaŭ hučna ab pikniku u South Rivery”.

A pra mienavanuju sp. Pituškam Sustreču ŭ Soŭt Ryveru nia by-ło nadrukavana dziela taho, što „Siaŭbit” svajich korespondentaŭ nia maje, padajeć toje, što jamu pryšluć. Kali katoryja nia prysyłaŭ, to značycca nia choćuć, kab było nadrukavana ŭ „Siaŭbicie”.

Z usiaho razhledžanaha vidać, što sp. Pituška niespraviadliwa stavicca da „Siaŭbita”.

**Ks. Fr. Čarniaŭski**

### **ŽJAŚNIEŃNIE ŠTO DA KOLKICH SŁOŬAŭ, UŻYVANYCH, MIŻ JINŠAHA, U „SIAŬBICIE”**

(U źviazku ž listam sp. J. Pituški — hl. art. „Krytyka i naš adkaz na jaje”)

Adnyja ludzi — Biełarusy j niebiełarusy — ŭżywajuć zvyčajna kolki sot słaŭaŭ u svajej rodnaj movie, druhija — zvyčajna litara-tary — ŭżywajuć kolki tysiačaŭ, mavaviedy znajuć kolkinancać i kol-kidziasiat tysiačaŭ; prymiež taho ŭ movie jo sotni tysiačaŭ słaŭaŭ. Z hetaha vynikaje toje, što kali čto kaža, što jon nia čuŭ albo nia znaje taho albo jinšaha słaŭa, dyk heta znača tolki toje, što **jon** jaho nia znaje, ale nia znača, što takohā słaŭa niama ŭ movie. A druhoje, što ž mienavanaha vynikaje, dyk heta toje, što kali chočaś zamieć słaŭa ŭ spraviu movy, dyk šyrej paznaj jaje, daśladuj šyraka i ŭsie-bakova kažnaje słaŭa j kažnuju chormu, praz katoryja chočaś što-kolečy skazać, asabliva, kali ž jimi nie zhadžajeśsia. Viedama, kažny maje prava padać da ahulnaha viedama, što jon asabista viedaje praz toje abo jinšaje z movy; maje taksama prava daviedavacca, py-tacca, čamu ŭżywajecca toje, a nia jinšaje. Ale nia maje prava, api-rajučysia na svajo nadta małoje viedaŭnie, vymahać, dychtavać jin-

šym, bolejš znajučym, jakoj maje być jichnaja mova; i pahatovie nia majuć stavić takoha vymahańnia tym, što „žjeli zuby” na vyvučeńniu movy. A ũ movach, jak naša, českaja, ukrajinskaja, latuviskaja i jinšyja, katoryja padpali ũ tej albo jinšaj miery pad čužy ũpłyŭ, dyk u jich biez specyjalistaha, mavavieda nie abyjdziešsia, bo ũ jich mała viedać što dzie ũžyvajecca, ale j treba ũzumieć adroźnić svajo ad nanosnaha čužoha. Dziela taho čto ũ nas choča pastanaŭlać u spravi biełaruskaje movy, toj kaniećnie musieć prastudyjavać jaje na ũniversytecie. U Zadzińočanych Haspadarstvach i Kanadzie, prykładam, jo dzie studyjavać i jašče bolejš jość blizu ũ kaźnaha matarjalnaje mahčymašci na studyji ũ universytecie.

Pierachodžu ciapierka da razhladu kolkich słovach, katoryja tak biež miłaserdzia zhańbavaŭ sp. Pituška. Žaleju, što jon abmiežyŭsia adno kolkimi. Kali, adyli, mienavaŭ adno jich, dyk viedama, jich uvažaje za najhoršyja.

**Hrudok** jo pamianšalnaj chormaju da **hrud**; dzie ũžyvajecca adno z hetych słovaŭ, tam zvyčajna ũžyvajuć i druhoje. Pa ũsiej Bielarusi hrudam i, čašciej, hrudkom zavuć nievialičkaje ũzvyšša la raki, ručaja, voziera, bałota, a taksama takaje ũzvyšša siarod bałota. Ale, pačynajučy iź siaredniaha dyjalektu movy biełaruskaje, dykže z taho dyjalektu, što loh u vasnovu biełaruskaje movy litaraturnaje, i dalej u centru i na ũsim paŭnočnym uschodzie Bielarusi, hrudam i hrudkom zavuć kuču, hrupu, u tym liku hrupu ludzioŭ. Prykładam: Na stale lažaŭ hrudok knihaŭ. ZSD 362. Dziadula, my (dziervy) ũ hrudździo (chorma zbornaja ad „hrud” — J. S.) składziem. Ržeŭski pav. (Afanasjev, I, 1897, 182). Puščaŭ jon dziesiać sakałoŭ na lebiadziny hrud. Harecki — Pierakład Słova ab pałku Ihoravym. Halicy hrudam biahuć da vialikaha Donu. Tam ũa. Stajaŭ hrud ludzioŭ. Dz. My siadzieli ũsie hrudam na łožku. ZSD. 9.

**Hurt** i pamianšalnaja ad jaho chorma **hurtok** ũžyvajucca ũ movie biełaruskaj tolki ũ dačynieńniu da mnoštva tavaru, i to nie zaŭsiody, i da statku, svojskaje žyvioły. U biełaruska-rasijskim sloŭniku Bajkova-Niekraševiča (vydany ũ Miensku 1926 h.) dobra pierakładzien: Hurt — hurt, stado, opt. U dvaccatyach hadoch była vydana ũ Vilni kamedyja „Hurtok” J. Pačopki, pachodziačaha ũ Dzisiejščyny. U joj pakazana, što, kali Hramada pačala zakładać svaje miascovyja arhanizacyji, zavučy jich paŭkrajinsku „hurtkami”, dyk ludzi pytalisia, jaki tam dziŭny čuźnik pryšoŭ, bo nia viedali, što „hurtok” značyć „hrudok”.

**Piajulla** (sp. Pituška niaprawilna napisaŭ „piajula”). Hetaje slova treba razam razhladać iz dziejaslovami „pieć”, „piajać”, bo ŭ jich toj samy kareń i niama pryrostku (prystaŭki). Spačatna byŭ dziejasloŭ „pieć — piaju”, a pašlej podle „piaju” paŭstała chorma nieaznačaŭnika „piajać”, ale ŭ čaśle ciapierašnim zastałosia „piaju”; ciapier jo dźvie chormy nieaznačaŭnika — „pieć” i „piajać”.

U Al kitabie (kniha biełaruskich musulman, napisana ŭ 16 stahodździu narodnaj movaju biełaruskaj, ale arabskim pišmom) šmat разоŭ strełasia pieć — piaju. Prykładam: Kuran pieje. 1 al. Nemaz (arabizm, malitvu) piejuć. 18 b 13. Ale nivodnaha razu nia strełasia ŭ Al kitabie „špiavać”, značycca, hetaha slova tady ŭ movie biełaruskaj nia było. Pašyranaja piešnia biełaruskaja pačynajecca słovami „Čamu ž mnie nia pieć?” Poeta Niasluchoŭski kaža: „Nia ja piaju, narod Boży daŭ mnie ŭ sercu ład pryhoży”. I h. d., i h. d. Taksama ŭ sloŭnikach, Nsł.: pieć, zapieć, choraša pieješ. 542. Hsł. (vydany ŭ Vilni 1921 h.): piajać, piajaŭnie. Šsł.: Pieć, skakać — voš na heta jana maładziec! Piejma, dzievački, druhuju piešniu!

Slova „piajulla” maje charaktarystyčnuju chormu biełaruskuju, takuju jak „tkalla”, „pralla” (jo j „papraducha”). Zapisana „piajulla” ŭ Zojdzišnaj voł. Vialejskaha pav., ale, viedama, užyvajecca šmat šyrej. Pobać iz „piajulla” jo „piajucha” j „piajun” (mužčyna, što dobra piejeć). Adzin iz biełaruskich paetaŭ maje mianušku (pseŭdonim) „Piajun”.

Historyčna možna śévierdzić, što slovy „špiavać”, „špiavak”, „špiavačka” — polonizmy, darma što ŭ niekatarych miascovaściach, u tym liku ŭ siale majho pachadžeŭnia, jany užyvajuca. Vidać heta taksama z taho, što ŭ miascovaściach, u katorych movie niama polonizmaŭ, niamašaka j hetych slovaŭ.

**Podle.** U liście Pituškavym hetaje slova abmylna napisana „podla” (ahulnaje praviła takoje, što nienacišnienaje „e” pa miakkich suhukach u składoch pa nacisku na pišmie nie pierachodzie ŭ „a” (ale tolki na pišmie). Hetaje pryjmia űymaŭlajecca taksama i z naciskam na kancy (padle); hetkim jano strełasia, prykładam, u Al kitabie. Pryklady: Stavy, mlyny podle važnaści pażytkau (canujuć pry űviazańniu). Statut Lit. 1588 h. Nsł: Podle tvaje movy jon praŭ. 443. I ŭ chormie „podli” (z pryčyny ikaŭnia): Podli praŭdy kažu tabie. 443. U sloŭniku Bajkova-Niekraševiča jo „podle” i „pavodle”. U Nasoviča „pavodle” niama. „Pavodle” paŭstała ŭ žargonie niekatarych biełaruskich inteligientaŭ skryžavaŭniam biełaruskaha „podle” z polskim „wedle” i zamienaju „e” pa „v” na „o”. U katorych miascovaściach

niama polonizmaŭ, niama tam i „pavodle”. Taksama ŭ pamiatkach biełaruskaje movy: pakul u jich nia było polonizmaŭ, nia było j „pavodle”, źjavilisia polonizmy — źjaviasia j „pavodle”; ale j dahetul hety biełaruska-polski symbioz nia vycisnuŭ biełaruskaha „podle”.

**Skakun, skakucha.** Taksama hetyja słovy treba razam razhladać iz spakmieńnikam „skoki” i dziejasłovam „skakać”. Pryvodžu prykłady: Stali dudki jhraci, jhraci, Stali dzieŭki skykaci, skykaci. Šlubski (Naš Kraj, Nr. 1/16. 1927, b. 23) (skykaci zamiest „skakaci” z pryčyny raspadabniajučaha akańnia abo, nakš, ykańnia ŭ miescu zapisu). Jak hrajuć, tak i skać. Rapanovič, 279. **Skakać što — plasat’.** Ksł., tancevat’. PNZ; Rastłsk.; Kosič 17; Ar; Hsł.; Horc. (Kot 203); Nsł. U frazach: Dzieŭki panavučalisia skakać valca. St. Jana duža lubie skakać. Pustynki Sian. (Ksł.). Vo dzie hulaka: nihto hetak nia ŭmieje skakać. St. Hrajcie, dudački, hołasna, skaćcie, dzievački, choraša. Nsł. Dzieŭki pajšli skakać miacielicu. St. (Šsł. 162). Uziaŭšy chustačku, Venera Pajšla miacielicu skakać, Pryhoža, strojna pieraż mieru, Piarom nia možna apisać. Taras na Parnasie. **Paskakać — potancevat’.** Ar.; PNZ; Hsł.; Nsł.; Horc. (Kot 203).

**Skoki — tancy.** Hsł. Skakalnaja pieśnia. Trykaŭka Karačeŭsk. pav. Skaklivaja pieśnia. Kozina Puciviełsk. pav. — pieśnia, pad katoruju skać. **Skakun — tancor.** Hsł.; BNsł.; Mich; Ar. **Skakucha — ženščina — mastierica** plasat’, plasun’ja. Nsł., plasun’ja. Hsł., plasun’ja, tancovščica. Mich.; Ar., plasun’ja, balerina. BNsł. Jana ŭ nas pieršaja skakucha. Nsł. 580. **Tancor — rasijski giermanizm**, a podle tancor зроблена **t a n c o r k a**.

**Umierci, umier, umirać.** U movie biełaruskaj jo **umierci, umier, umierły, umirać i pamierci, pamier, pamierły, pamirać.** Prykłady z Al kitabu: umierci: 14 a 1, 30 a 7; mieŭ-by umierci 137 b 4; umirać 53 a 8; doždź umierłuju ziamlu ażyvić 13 b 17; umierłych Pan Boh ad mahilnaj muki abaronić 14 a 9; Biez imanu (arabizm, viery) umierłyja pojduć da piekła 39 b 7. U Al kitabie, jak i ŭ jinšych pamiatkach iz niezaleznaha haspadarstva biełaruskaha (Vial. Kn. Litoŭskaha), niama rusycyzmaŭ. Z Nsł.: umirać, umierci. 61; umirajućy. 658. Ž jinšych miascovaščiaŭ: umierła. N. (Afanasjev, III, 1914, 104). Usiudych užyvajecca „paŭmirać”, a jano-ž paŭstała dadańniem pryrostka pa — z „umirać”.

**Pamierci, pamirać** taksama ŭsiudych užyvajecca ŭ Biełarusi. U Al kitabie i ŭ sloŭniku Nasovičavym jo taksama **pamierci, pamirać.**



Vyhładaje, što ũ ciapierašnim časie **umierci**, **umirać** šmat radziej užyvajuć Bielarusy, čymsia **pamierci**, **pamirać**.

U movie rasijskaj jość abodva razhladanyja dziejasłovy — **umieret'**, **umirat'** i **pomieret'** **pomirat'**. U navukovych sloŭnikach rasijskich, adyli, pry slovach „pomieret'”, „pomirat'” zaznačana, što jany „prostonarodnyje”, a heta moža značyć, što jany nierasijskija. Sprava ũ tym, što ũ hetych sloŭnikach słovami „prostonarodnyj”, „ustariel'nyj”, „oblastnoj”, „razgovornyj” časta abaznačajuć słovy nierasijskija, u balšyni biełaruskija iz zrusyfikavanych, a časami i ž niezrusyfikavanych, prastoraŭ biełaruskich; adznačajuć jich hetak tolki ũ tym prypadku, kali jany lučyli ũ tvory rasijskich piśmieŭnikaŭ — ad Leskova da Tolstoha ũlučna. Adznačajuć na toje, kab jich pierastali užyvać.

Jak bačym, usie razhledžanyja słovy a) čysta biełaruskija; b) pašyranyja pa ũsioj Bielarusi; c) za takija jich uvažali j šanavali dašledavaŭniki biełaruskaha sloŭnaha bahaćcia — aŭtary sloŭnikaŭ, padajućy jich u svajich sloŭnikach; d) užyvajucca mienavanyja słovy ũ biełaruskaj litaratury.

Kali-b sp. Pituška kryšku parupiŭsia daviedacca pra toje, što haŭbavanyja jim słovy jość u movie biełaruskaj, i žviarnuŭ tolki ũvažahu, što, z vyniatkam „umierci”, niama jich u movie rasijskaj i polskaj, katoryja ũpływajuć na našu movu, dyk pryznaŭ by, što jany nie zaniesienyja zvonku, što jany čysta biełaruskija, i tady, dapuščaju, šanavaŭ by jich. Kali ž chto ũvažaje svajo orygylnaje, charaktarystyčnaje za błaŭhoje, a dobraje tolki toje, što jość i ũ čužnikoŭ, dyk u jaho **kompleks nižšyni**, chvaroba, ad katoraj treba lačycca, chvaroba niebiašpiečnaja; kali b u nas jana zapanavała, dyk my daviali b svaju movu, a ž joj i svoj narod da zhuby.

**Skaračeńni.** Afanasjev — Afanasjev: Narodnyje rusk. skazki. Ar. — Siało Arłaniaty, Kraŭskoje voł. Ašmiansk. pav.

**BNsł.** — M. Bajkoŭ i S. Niekraševič: Bielaruska-rasijski sloŭnik, u Miensku 1926 h.

**Hrc.** — Horacki rajon.

**Hsł.** — M. Harecki: Nievialički biełarуска-maskoŭski sloŭnik, u Vilni 1921.

**Kosič** — M. Kosič: Litviny-Bielarusy Černigovs. gub. (Živaja starina, 1901, II-IV).

**Kot.** — Słovy ũziaty ž piešniaŭ Horackaha rajonu, nadrukavanych T. Katom u Pracach Navukovaha T-va vyvučeńnia Bielarusi pry Bielaruskaj Akademiji Siełavoje Haspadarki, u Horkach 1927 h.

**Ksł.** — Kašpiarovič: Krajovy sloŭnik Viciebsčyny.

**N.** — Navahradzki paviet.

**Nsl.** — Słoŭnik Nasovičaŭ.

**PNZ.** — Ant. Polevoj: O jazykie nasielenija Novozybkovs. u. Homielskoj gub., u Miensku 1926 h.

**Rapanovič** — Jaŭhien Rapanovič: Biełaruskija prykazki, prymaŭki j zahadki, u Miensku 1958 h.

**Rastśl.** — Słowy z movy Sievierščyny, źmieščanyja P. Rastarhujevam u jahonaj pracy „Sieversko-biełoruskij govor”.

**St.** — Siało Staryna Ihumiensk. pav. Słowy ūziaty iz Słoŭnika šaternikavaha.

**Šsl.** — M. Šaternik: Krajovy słoŭnik Červieńščyny, u Miensku 1928.

**ZSD.** — M. Zarecki: Ścieżki-darożki, roman.

**Dz.** — Dzisienski pav.

**Prof. Dr. J. Stankievič**

Vielmi pracaŭlivy, achviarny, biezynteresoŭny supracavieŭ Prof. Dr. Jan Stankievič paprasiŭ paśukać na jahonaje miesca kaho jinšaha, bo musie zaniacca jinšymi rabotami. Ščyra dziakuju j žadaju płodnaj pracy.

**Ks. Franciś Čarniaŭski**

Pierastajućy z vychadam hetaha (11-ha) numaru supracavać u Redakcy „Siaŭbita”, ja ščyra dziakuju ūsim, chto ū časie maje su-pracy pryjaŭ „Siaŭbitu”.

**Dr. J. Stankievič** (Braskar, Janučonak, Dziejny naziraŭnik)

## **IZ ŽYĆCIA J DZIEJNAŚCI BIEŁARUSKAJE EMIGRACYJI**

**Z a k l i k.** Šmat Biełarusaŭ pamiatujuć ab pamierłych. Dajuć achviary, prosiacy adpravić šviatuju Imšu. Zvyčajna zvaračajucca da bližšych šviatyniaŭ. U vialikich parachvijach šmat zamoŭlenych. Imšaŭ pijaŭnych na troch šviataroŭ staje na try hady. Kali prosiac adpravić cichuju, to blizu nikoli nie adpraŭlajuć u tych vialikich parachvijach, ale adsyłajuć u mienšyja parachviji, a navat zahranicu ū roznyja kraji. My majem svajich šviataroŭ, katoryja achvotna i chutčej adpraviac takija šv. Imšy. Dyk davajcie svajim, kab jich padtrymać.

**6-ha śniežnia adbyŭsia ū Souť Ryveru Kulturna-Aśvietny Viečar Biełaruska-Amerykanskaha Žviazu. Čytaŭ mieŭ Dr M. Ščors na temu „Praktyčnyja viedaŭni z medycyny”.**

**Vydaviec-Redaktar: Ksiondz Franciś Čarniaŭski**

**Publisher-Editor: Rev. Francis Czerniawski**

**Printed by „LUNA”, 77 St. Marks Pl., New York, N. Y.**

(Praciah z 2-oj bačyny vokładki)

vać knižku možna z Redakcyji „Siaŭbita”. Płatu ũ Zadzinočanych Haspadarstvach možna siać paštovymi značkamі pa 4 j 15 centaŭ.

**Pieršy sioletniaje vosieni Kulturna-Aśvietny Viečar Biełarуска-Amerykanskaha Žviazu** adbyŭsia ũ Niu Jorku 4-ha kajstryčnika. Čytaŭ mieŭ Dr. J. Stankievič na temu „Z padarožža na amerykanskaje siało” (pad siałom razumielasia ũsio, što nia ũ mieście). Mielasia naŭviecie siało ũ stejcie Majne. Z čytani słuchačy daviedalisia, što ũ hetym stejcie dobry klimat, bo ũletku nočy nia horača, a ũdzień nia horača ũ ciani. Dobraja j tannaja tut ziamla: farmu ad 40-ku da 70 akraŭ možna kupić za płatu ad 2-ch da 4-ch tysiačaŭ dalaroŭ (praŭda iz zapuščanym budynkam). Asabliva karysna tut mieć farmy tym, što ũžo na pensi. Taksama karysna tut kupić dom dla starych i na dziacinyja vakacyji. Jość tut da dziesiatka radzimaŭ biełaruskich, katoryja majuć farmy; ale hramadzkoha žyćcia biełaruskaha niamia; praz heta nie parupilisia ani arhanizacyji biełaruskija, ani Biełarusy pryjaždžajučyja siudy na vakacyji. Na viečary, jak zvyčajna, była bahataja žyvaja hazeta.

Biełarуска-Amerykanski Žviaz i Niujorckaja Akruha Biełarуска-Amerykanckaha Zadzinočańnia parazumielisia mižsobku tak, što kažnaja z hetych arhanizacyjaŭ мае svoj Kulturna-Aśvietny Viečar raz na dva miesiacy, dy tak, što katoraha miesiaca мае адна з jich, taho miesiaca nia мае druhaja. Adnyja j druhija majuć Kulturna-Aśvietnyja Viečary ũ zali Biełaruskaha Hramadzkoha Centru, 401 Atlantyk Ave., u Bruklinie.

**Hodni Schod Biełarуска-Amerykanskaha Žviazu** adbyŭsia ũ Niu Jorku 15-ha listapada. Na jim byŭ pieravybrany Prezydyjum Žviazu, da katoraha ũvyjšli dahenulešnja siabrovie Prezydyjumu i novy siabra P. Markoški, vybrana Revizyjnaja Komisija (sp. sp. Cupryk, Siankievič, Ihor Ščors) i pryniaty ściah važnych pastanovaŭ. Da jich, miž jinšaha, naleža ũtvareńnie komisiji dzieła reagavańnia na niepraŭdzivija viedamki ab Biełarusach uv amerykanskim druku. Da komisiji ũvyjšli Dr. Kipiel, inž. Bachar i inž. Jurka Stankievič. Pastanoŭlena taksama vydavać trymiesiačnik.

**14-ha listapada adbyŭsia ũ Niu Jorku Kulturna-Aśvietny Viečar** Niujorckaje Akruhi Biełarуска-Amerykanskaha Zadzinočańnia. Čytaŭ mieŭ Dr. J. Stankievič na temu „Rusyfikacyja Biełarusi ũ dzieviatnancatym i pačatku 20-ha stahodździa. Čytaŭ dała zyrki abraz rusyfikacyji ũ hetaj žudasnaj pary historyji biełaruskaha narodu. Ahulnym zyčeńniam słuchačoŭ bylo, kab čytaŭ była nadrukavana.

**Achviary na „Siaŭbit”:** Bern. Bovin 70 c., Dr. St. Hrynkievič 10 dal., F. Č. 100 dal.

